

MINUTI

Laqgħa tal-Kunsill Lokali tas-Sigġiewi

IS-SEBA' LEĠISLATURA

Laqgħa Numru 381 (B'urgenza)

Il-Ħamis 5 ta' Diċembru 2019

Il-Kunsill Lokali tas-Sigġiewi Itaq' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, is-Sigġiewi, fis-6.30 ta' filgħaxija.

PREŻENTI:

Is-Sindku Kurstein Nicholas Sant
Il-Viċi Sindku Rodianne Haber
Il-Kunsillier Alessia Psaila Zammit
Il-Kunsillier Dominic Grech
Il-Kunsillier Julian Borg
Il-Kunsillier Adrian Farrugia (daħal fis-6.45pm)
Il-Kunsillier Francine Farrugia

ASSENTI B'APOLOĠIJI (Skont Ordni Permanenti 14A(3)):

UFFIĊJAL PREŻENTI:

Is-Sra. Ritienne Giorgino – Segretarju Eżekuttiv

Minuti

Is-Sindku Dr Kurstein Sant ppresieda l-laqgħa.

381.1 **PA/04576/19 - Relocation of kerbside fuel station MRA/KPRS/105 from Pjazza San Nikola - Siggiewi to a site on Triq Mons. Mikiel Azzopardi - Siggiewi and construction of servicing garage at basement, ancillary office and shop Class 4B, car wash, ATM and landscaping at ground floor level.**

Is-Sindku qal li rrefera għal Minuti preċedenti biex jara eżatt x'kienet il-pożizzjoni tal-Kunsilli preċedenti fuq din il-materja.

Is-Sindku qara estratt mill-Minuti 216:

“Il-Viċi-Sindku qal li huwa jhoss li għandu jsir kull sforz possibbli sabiex jinstab post alternattiv għall-pompa tal-petrol u dan peress li l-istess pompa ma’ taqbel xejn mal-estetika ta’ Pjazza San Nikola. Il-Viċi Sindku qal ukoll li Pjazza San Nikola hija ċ-ċentru tal-attivitajiet kollha tal-lokalità u għalhekk fil-proċess sabiex jitwettaq dan il-proġett għandu jkun żgurat li jkun hemm soluzzjonijiet alternattivi għall-parkeġġ. Il-Viċi Sindku qal ukoll li t-twettaq ta’ dan il-proġett għandu jieħu in konsiderazzjoni wkoll il-bżonnijiet tar-residenti u n-negozji li jinsabu fiż-żona.

Is-Sindku qal li l-Gvern Ċentrali huwa konxju mid-diffikultà tal-pjazza u jekk jinstab post alternattiv kemm is-sid kif ukoll il-Gvern, lesti li jikkunsidraw il-possibilità. Rigward il-parking, is-Sindku qal li tista’ tintuża aktar Triq Mons Mikiel Azzopardi.

Kien hemm qbil fil-prinċipju mal-proġett, u li għandha ssir it-talba, kif ukoll li meta l-pjan jibda jiġi ikkonkretizzat, issir konsultazzjoni pubblika.”

Is-Sindku qara estratt mill-Minuti 331:

“Is-Sindku ippropona li fir-rigward ta’ din l-applikazzjoni jadotta din il-pożizzjoni uffiċjali: Il-Kunsill Lokali tas-Siggiewi jqis is-servizz offrut mill-imsemmija petrol station bħala essenzjali għall-komunità tas-Siggiewi u jista’ jikkonferma li l-ħtieġa li tali petrol station tiġi upgraded mill-iktar fis possibbli, inkluż li jinbidlu t-tankijiet eżistenti u dan fid-dawl ta’ diversi lmenti li l-Kunsill Lokali rċieva matul is-snin rigward irwejjeħ ta’ petrol u diesel fid-djar viċin l-istess petrol station.

Il-Kunsill Lokali tas-Siggiewi jifhem li fil-futur immedjat mhux possibbli li l-imsemmija petrol station tiġi trasferita għal zona oħra li ma tkunx fiċ-ċentru storiku tal-lokalità u dan peress li pass bħal dan bilfors ikun jinvolvi t-teħid ta’ art lil hinn mill-konfini tal-iżvilupp, liema art sallum la ġiet identifikata u lanqas hija disponibbli.”

Huwa qal li jaqbel mal-pożizzjoni li ttieħdet fil-Kunsilli preċedenti u ma’ dak li proponew Sindki preċedenti u propona li l-Kunsill għandu jagħmel is-sottomissjoni tiegħu bil-punti li ma jaqbilx magħhom u l-proposti tiegħu.

Il-Kunsilliera Alessia Psaila Zammit qalet li filwaqt li taqbel mal-kunċett li l-pompa titlaq mill-Pjazza għal raġunijiet kemm ta’ immaniġġjar ta’ traffiku aħjar u riġenerazzjoni ta’ Pjazza San Nikola imma anke għal raġunijiet ta’ sigurtà, il-Kunsill Lokali għandu jieħu deċiżjonijiet għaqlija dwar fejn din trid tiġi rilokata u jaċċerta li jinstab sit alternattiv. Qalet li ma jfissirx li għax hemm din l-applikazzjoni, dan huwa l-aħjar sit u għandu jsir proċess ta’ konsultazzjoni mal-pubbliku u l-awtoritajiet fuq is-sit alternattiv għal pompa tal-fuel. Il-Kunsilliera proponiet ukoll li jitqabbd u esperti mill-Kunsill biex janalizzaw din l-applikazzjoni, l-effetti ambjentali u infrastrutturali li jista’ jkollha u biex jagħtu gwida u parir fuq żoni alternattivi għas-sit. Hi semmiet żoni bħal Ta’ Kandja li għalkemm huma ODZ huma diġa semi-industrijalizzati u tenniet li l-Kunsill għandu jfittex pariri tekniċi u nfurmati tajjeb fuq l-aħjar sit għal pompa tal-fuel.

Hija qalet li l-Kunsill għandu jipprepara s-sottomissjoni u dan wara li jiġu kkonsultati r-residenti.

Il-Kunsillier Julian Borg qal li jaqbel ma' li qalet il-Kunsillier Psaila Zammit, u jipproponi li s-sottomissjoni tal-Kunsill tiġi preparata minn persuna intiza.

Il-Kunsilliera Francine Farrugia qalet li l-fatt li fuq il-pjanta tinsab fil-bypass ħa toħloq issue ta' traffiku għaliex it-triq prinċipali hija two way u diġa hemm problema eżistenti ta' parkeġġ fiż-żona. Il-Kunsilliera qalet li m'hemmx lok fejn issir ic-centre verge għaliex it-triq mhix wiesa biżżejjed. Hija qalet li preżentement f'dik it-triq ikun hemm ħafna nies jimxu fuq il-bankina, u tħoss li jkun ta' periklu għal dawk li jkunu mexjin fiż-żona għax is-sewwieq jista' jkun aljenat. Il-Kunsilliera Farrugia qalet li fl-istess żona hemm zebra crossing. Peress li biex tidhol fil-pompa trid tnaqqas l-ispeed sostanzjalment u anka dan johloq kongestjoni fl-istess triq, hija staqsiet jekk iz-zebra crossing hix ser tiġi spustajat flimkien mal-ispeed camera.

Is-Sindku għalhekk propona li tissejjaħ laqgħa ta' konsultazzjoni mar-residenti, nhar it-Tnejn 16 ta' Diċembru 2019 fis-6.00 pm. Il-Kunsill unanimament qabel.

Il-laqgħa intemmet fis-7.00pm.

Konfermati, illum 16 ta' Diċembru 2019.

Dr Kurstein Sant
Sindku

Ritienne Giorgino
Segretarju Eżekuttiv